



ఆహజ్రత్ సల్లల్లాహు అలైహి వసల్లం గొప్ప అభిమాని అయిన అనుచరుల

సద్గుణముల విశ్వాసభరిత ప్రస్తావన

హజ్రత్ అమీరుల్ ముమిన్లీన్ ఖలీఫతుల్ మసీహిల్ ఖామిస్ అయ్యుద్దహుల్లాహు తఆలా బనసైహిల్ అజీజ్ 20.12.2019
తేదీ - మసీద్ ముబారక్, ఇస్లామాబాద్, ఇండ్యాండోల్ ప్రసంగించిన ఖుత్బా జమా సారాంశము

తషహూద్, తఅవ్వబ్, సూర ఫాతిహా పఠనానంతరం హుజూరె అన్వర్ అయ్యుద్దహుల్లాహు తఆలా బినసైహిల్ అజీజ్ ఇట్లు ఉపదేశించారు. గత ఖుత్బాలో ఉత్బా బిన్ ఘజ్వన్ ప్రస్తావన జరుగుచుండెను. వారి గురించి మిగిలిన మరి కొన్ని విషయములు ఇప్పుడు ప్రస్తావించెదను. ఆహజ్రత్ సల్లల్లాహు అలైహి వసల్లం తమ మేనత్త కుమారుడైన హజ్రత్ అబ్దుల్లాహ్ బిన్ జహష్ నాయకత్వములో హిజ్రీ 2వ సం॥లో ఒక సైన్యమును సఖ్ల ప్రాంతమునకు పంపిరి. హజ్రత్ ఉత్బ్ కూడ ఈ సైన్యములో పాల్గొనిరి. ఖురైషీల కదలికలు నిర్ణత సమయములో సరిగ్గా తెలుసుకొనుటకు, తద్వారా అన్ని రకాల ఆకస్మిక దాడుల నుండి మదీనాను రక్షించవచ్చునని ఆహజ్రత్ సల్లల్లాహు అలైహి వసల్లం సంకల్పించిరి. ఈ ఉద్దేశముతో వారు సల్లల్లాహు అలైహి వసల్లం ఎనిమిది మంది ముహాజిర్లతో కూడిన ఒక బృందమును సిద్ధము చేసిరి. ఖురైషీల రహస్య సంకల్పములను సునాయసంగా తెలుసుకొనుటకు ఖురైషీల విభిన్న తెగలకు చెందిన వ్యక్తులను ఇందులో ఉద్దేశ పూర్వకంగా చేర్చిరి. ఈ బృందానికి తమ మేనత్త కుమారుడు అబ్దుల్లాహ్ బిన్ జహష్ను సైన్యాధికారిగా నియమించిరి. బయలు దేరే సమయమున వారిని ఎందుకు, ఎక్కడికి పంపుచున్నారో వారికి తెలుపలేదు. బయలు దేరేటప్పుడు వారికి మూసి వేసిన ఒక ఉత్తరము అందించి, ఈ ఉత్తరములో మీ కొరకు కొన్ని సూచనలున్నవని తెలిపిరి. మదీనా నుండి రెండు రోజుల ప్రయాణము చేసిన తర్వాత ఈ ఉత్తరమును తెరిచి, ఇందులో వున్నటువంటి సూచనలను పాటించుమని వారు సల్లల్లాహు అలైహి వసల్లం సూచించిరి. కావున రెండు రోజుల ప్రయాణము చేసిన తర్వాత ఆహజ్రత్ సల్లల్లాహు అలైహి వసల్లం ఉత్తరమును అబ్దుల్లాహ్ తెరిచి చూచిరి. అందులో మక్కా - తాయిఫ్ మధ్య నున్న సఖ్ల ప్రాంతానికి వెళ్ళి అక్కడ వున్నటువంటి ఖురైషీల కదలికలు తెలుసుకొని మాకు సమాచారమందించుమని అందులో వ్రాసి వుండెను. కావున ఈ బృందము సఖ్ల వైపునకు బయలు దేరెను. మార్గమధ్యములో సాద్ బిన్ అబీ వఖ్లాస్, ఉత్బ్ బిన్ ఘజ్వన్ ఒంటెలు తప్పి పోయెను. కావున వారు వాటిని అన్వేషిస్తూ తమ మిత్రుల నుండి చాలా దూరము వెళ్ళిపోయిరి. వారిని ఎంత వెతికినా వారు తమ మిత్రులకు లభించలేదు. కావున బయలు దేరిన ఈ బృందములో ఇప్పుడు కేవలం ఆరుగురు సభ్యులు మాత్రమే మిగిలి పోయిరి.

ముస్లిముల ఈ చిన్న బృందము సఖ్ల చేరుకొని, తమ పనిలో నిమగ్నమయ్యెను. తమను ఉమ్రాహ్ కు వచ్చిన వారని బాటసారులు భావించుటకు, తమ గురించి ఎలాంటి సందేహము కలుగకూడదనే ఉద్దేశముతో వీరు తమ తల వెంట్రుకలు కూడ కత్తిరించుకొనిరి. కాని ఒక రోజు అకస్మాత్తుగా అక్కడికి ఖురైషీల ఒక చిన్న బృందము కూడ చేరుకొనెను. ఆ బృందము తాయిఫ్ నుండి మక్కా వెళ్ళుచుండెను. ఇరు వర్గములు తారసిపడెను. ఇప్పుడు ఏమి చేయవలెనని ముస్లిములు పరస్పరం అభిప్రాయము కోరిరి. ఎందుకనగా ఆహజ్రత్ సల్లల్లాహు అలైహి వసల్లం వారిని రహస్యముగా సమాచారము సేకరించుటకు పంపిరి. యుద్ధము చేయుటకు కాదు. కాని ఇప్పుడు ఇరు వర్గములు ఎదురు పడ్డందుకు, ఖురైషీల బృందము వీరిని చూచినందుకు రహస్యము దాగే అవకాశము లేకుండెను. నిషేధాజ్ఞలు గల చివరి నెల రజబ్ లోని ఇంకొన్ని రోజులు మిగిలి వున్నవని కూడ ముస్లిములకు అనుమానముండెను. ఎందుకనగా అరబ్ ప్రాచీన ఆచారము ప్రకారము ఇందులో యుద్ధము నిషేధము. నేడు దాడి చేయనిచో రేపు వీరు నిషేధము గల ప్రాంతములో తప్పక ప్రవేశిస్తారనే ఆలోచన కూడ వీరికి వస్తుండెను. ఎందుకనగా సఖ్ల అనే ప్రాంతము నిషేధ ప్రాంత సరిహద్దులో గలదు. ఇవన్ని విషయములను ఆలోచించి చివరికి బృందముపై దాడి చేసి బంధించలాలి లేదా చంపి వేయాలనే నిర్ణయానికి ముస్లిములు వచ్చిరి. కావున వారు దాడి చేసిరి. ఫలితముగా అవిశ్వాసులలోని ఒక వ్యక్తి మృతి చెందగా, ఇద్దరు బంధించబడిరి. కాని నాలుగవ వ్యక్తి పరారయ్యెను. ముస్లిములు

అతనిని పట్టుకోలేక పోయిరి. ఈ విధంగా వారి ప్రణాళిక సఫలము కాకుండా మిగిలి పోయెను. అనంతరం ముస్లిములు ఆ బృందం వస్తువులను వశపరచుకొనిరి. ఖురైషీల ఒక వ్యక్తి తప్పించుకొని పోయినందున ఈ యుద్ధము గురించి తప్పక మక్కాకు సచామారము తెలుసుననే నమ్మకమున్నందున అబ్దుల్లాహ్ బిన్ జహష్, వారి సహచరులు శత్రువుల యుద్ధ సమాగ్రి తీసుకొని వేగంగా మదీనాకు తిరిగి వచ్చిరి. ఈ బృందం ఆహజ్రత్ సల్లల్లాహు అలైహి వసల్లం వద్దకు చేరుకున్నప్పుడు వారు చాలా కోపగించుకొని, ఇట్లనిరి. నిషేధిత నెలలో యుద్ధము చేయుటకు నేను మీకు అనుమతివ్వలేదు. వారు శత్రువుల యుద్ధ సమాగ్రి తీసుకొనుటకు సైతం నిరాకరించిరి. కావున అబ్దుల్లాహ్, వారి సహచరులు తీవ్రంగా బాధ పడిరి. అల్లాహ్, అతని ప్రవక్త అసంతృప్తి వలన మేము నాశనమైపోయామని వారు భావించిరి. అనుచరులు కూడ వారిని నిందించిరి.

మరో వైపు నిషేధిత నెల పవిత్రతకు భంగము కలిగించారని ఖురైషీలు కూడ అల్లరి చేసిరి. మరణించిన ఒక వ్యక్తి అనగా అమర్ బనిల్ హజ్రమీ ఒక ధనవంతుడు. ఉత్తబ్ బిన్ రబీల నాయకుని మిత్ర పక్షము. కావున ఈ సంఘటన వలన ఖురైషీలు తీవ్ర ఆగ్రహానికి లోనైరి. కావున గతము కంటే ఎక్కువ ఉత్తేజముతో మదీనాపై దాడి చేయుటకు సన్నాహాలు మొదలు పెట్టిరి. సరాంశమేమనగా ఈ సంఘటన వలన ముస్లిములు, అవిశ్వాసుల మధ్య చాలా అపోహలు ఏర్పడినవి. తుదకు పవిత్ర ఖురైషీలో ఈ సూక్తి అవతరించినందున ముస్లిములకు కొంత ఊరట, సంతృప్తి కలిగినది.

يَسْأَلُونَكَ عَنِ الشَّهْرِ الْحَرَامِ قِتَالٍ فِيهِ ۖ قُلْ قِتَالٌ فِيهِ كَبِيرٌ ۖ وَصَدٌّ عَن سَبِيلِ اللَّهِ وَكُفْرٌ بِهِ وَالْمَسْجِدِ الْحَرَامِ ۖ

وَإِخْرَاجُ أَهْلِهِ مِنْهُ أْكْبَرُ عِنْدَ اللَّهِ ۗ وَالْفِتْنَةُ أَكْبَرُ مِنَ الْقِتَالِ ۗ وَلَا يَزَالُ الَّذِينَ يُقَاتِلُونَكُمْ حَتَّىٰ يُرَدُّوكُمْ عَن دِينِكُمْ إِنِ اسْتَطَاعُوا (అల్ బఖరహ్:218) అనగా పవిత్ర మాసము నందు యుద్ధమును గూర్చి నిన్ను వారడుగుదురు. వారితో నీవు ఇట్లనుము. దానిలో యుద్ధము చేయుట మహా పాపము. కాని అల్లాహ్ మార్గము నుండి ఆపుట, అతనిని నిరాకరించుట, పవిత్ర మస్జిద్ నుండి ఆపుట, అర్హత గల వారిని అచటి నుండి వెడల గొట్టుట అల్లాహ్ దృష్టిలో దీని కంటే మహా పాపము. పీడనము హాననము కంటే నికృష్టము. వారికి శక్తి వున్నచో మీరు మీ ధర్మము నుండి వెనుదిరుగు నంత వరకు వారు యుద్ధమును ఆపరు.

అల్లాహ్ తఆలా వెలువడించిన ఈ సమాధానము వలన ముస్లిములకు ఊరట ఎలాగూ కలిగినది. కాని ఖురైషీలు కూడ చల్లబడి పోయిరి. ఇంతలోనే బందీలను విడిపించుకొనుటకు వారి మనుషులు మదీనా వచ్చిరి. కాని సాద్ బిన్ అబీ వఖ్ఖాస్, ఉత్తబ్ బిన్ ఘజ్వాన్ తిరిగి రానందున బందీలను విడిపిపెట్టుటకు వారు సల్లల్లాహు అలైహి వసల్లం నిరాకరించిరి. ఎందుకనగా వారు ఖురైషీలకు చిక్కినిచో ఖురైషీలు వారిని ప్రాణాలతో విడిచి పెట్టే అవకాశము లేకుండెను. కావున వారిట్లనిరి. నా ప్రజలు మదీనాకు సురక్షితంగా చేరుకున్న తర్వాత మీ ప్రజలను విడిచి పెట్టాను. కనుక వారిద్దరు తిరిగి వచ్చిన తర్వాత వారు పరిహారము తీసుకొని ఇద్దరు బందీలను విడిచిపెట్టిరి. కాని ఆ ఇద్దరు ఖైదీలలోని ఒక వ్యక్తి మదీనాలో వుండగానే ఆహజ్రత్ సల్లల్లాహు అలైహి వసల్లం సద్గుణములు, ఇస్లాం సత్యము వలన తీవ్రంగా ప్రభావితమైనందున అతడు స్వాతంత్ర్యము పొందగానే తిరిగి పోవుటకు నిరాకరించెను. అతడు ఆహజ్రత్ సల్లల్లాహు అలైహి వసల్లం హస్తమున ఇస్లాం స్వీకరించి వారి సల్లల్లాహు అలైహి వసల్లం అనుచరులలో చేరెను. అతడు చివరికి బీరె మవూన సంఘటనలో అమరుడయ్యెను.

హజ్రత్ ఉత్తబ్ బిన్ ఘజ్వాన్ బదర్, తర్వాత అన్ని యుద్ధములలో రసూలుల్లాహ్ సల్లల్లాహు అలైహి వసల్లంతో కలిసి పాల్గొను అనుగ్రహము పొందిరి. హజ్రత్ ఉత్తబ్ బిన్ ఘజ్వాన్ రసూలుల్లాహ్ సల్లల్లాహు అలైహి వసల్లం నిపుణులైన విల్లుకారులలో ఒకరు. పారసీకులైన ఉబ్బ ప్రాంత ప్రజలతో యుద్ధము చేయుటకు హజ్రత్ ఉత్తబ్ బిన్ ఘజ్వాన్ హజ్రత్ ఉమర్ బిన్ అల్-ఖత్తాబ్ ప్రాంతమునకు పంపిరి. హజ్రత్ ఉత్తబ్ బిన్ ఘజ్వాన్ హజ్రత్ ఉమర్ ఎనిమిది వందల సైనికులతో పంపిరి. అనంతరం మరి కొంత సైన్యమును కూడ పంపిరి. హజ్రత్ ఉత్తబ్ బిన్ ఘజ్వాన్ ఉబ్బ ప్రాంతమును జయించిన తర్వాత అక్కడ బస్ర నగర సరిహద్దులు నిర్ణయించిరి. బస్రను ఒక నగరముగా ఏర్పాటు చేసి, దానిని జనావాసముగా మార్చిన మొదటి వ్యక్తి వీరే. హజ్రత్ ఉత్తబ్ బిన్ ఘజ్వాన్ హజ్రత్ ఉమర్ బిన్ ఖత్తాబ్ బస్రకు గవర్నరుగా నియమించినప్పుడు వారు ఖరీబా ప్రాంతముతో నివాసముండిరి. చలి కాలములో ముస్లిములు నివాసముండుటకు, యుద్ధముల నుండి తిరిగి వచ్చేటప్పుడు విడిది చేయుటకు ఒక ప్రదేశమును కేటాయించవలసిన అవసరమున్నదని హజ్రత్ ఉమర్ కు

హజ్రత్ ఉత్బ్ బిన్ ఘజ్వన్ ఉత్తరము వ్రాసిరి. కంచె, నీటి చెలిమకు సమీపమున ఒక ప్రదేశము కేటాయించమని హజ్రత్ ఉమర్ వ్రాసిరి. ఇందుకు హజ్రత్ ఉత్బ్ బిన్ ఘజ్వన్ వెళ్ళి నివాసముండిరి. హజ్రత్ ఉత్బ్ హజ్ కొరకు బయలు దేరినప్పుడు మజాష్ బిన్ వసూద్ ను తమ బదులు నియమించిరి. అతడు ఫరాత్ వెళ్ళవలెనని ఆదేశించిరి. హజ్రత్ ముఖీరహ్ బిన్ షాబను సమాజ్ కొరకు ఇమామత్ చేయాలని ఆదేశించిరి. హజ్రత్ ఉమర్ వద్దకు హజ్రత్ ఉత్బ్ చేరుకున్నప్పుడు వారు బస్ర గవర్నర్ పదవికి రాజీనామా ఇవ్వాలని ఆశించిరి. కాని హజ్రత్ ఉమర్ వారి రాజీనామాను అంగీకరించ లేదు. ఓ అల్లాహ్ ఇక ముందు నన్ను ఆ నగరము వైపు పంపకని వారు దుఆ చేసిరి. కావున వారు తమ సవారీ నుండి పడిపోయినందున హిజ్రీ 17వ సం॥లో వారు మృతి చెందిరి. హజ్రత్ ఉత్బ్ మృతి చెందిన తర్వాత వారి బానిస సువైద్ హజ్రత్ ఉత్బ్ సమాగ్రి హజ్రత్ ఉమర్ వద్దకు తీసుకొచ్చిరి. హజ్రత్ ఉత్బ్ 57 సం॥ల వయసు పొందిరి. వారు పొడుగ్గా చాలా అందంగా వుండేవారు.

ప్రస్తావించినన్న మరో అనుచరుని పేరు హజ్రత్ సాద్ బిన్ ఉబాద్ హా. వారి ఉర్ప్ అబూ సాబిత్. హజ్రత్ సాద్ బిన్ ఉబాద్ హా నాయకులు, దయాళువులైన వ్యక్తి. అన్ని యుద్ధములలో అన్నార్ పతాకము వారి వద్ద వుండెను. వారు అన్నార్ లో గౌరవము, అధికారము కలిగి వుండిరి. వారి నాయకత్వమును వారి జాతి ఒప్పుకొనేది. మూర్ఖత్వ కాలములో హజ్రత్ సాద్ బిన్ ఉబాద్ హాకు అరబ్బి చదవడం, వ్రాయడం వచ్చేది. వాస్తవానికి అప్పుడు వ్రాయడం చాలా తక్కువ మందికి వచ్చేది. వారు ఈత, బాణము నడుపుటలో కూడ నైపుణ్యము కలిగి వుండిరి. ఈ విషయములలో నిష్ణాతులైన వారిని సంపూర్ణులని భావించేవారు. హషామ్ బిన్ ఉర్వ్ తమ తండ్రిచే ఇట్లు ఉల్లేఖించిరి. కొవ్వూ లేదా మాంసము ఆశించు వారు సాద్ బిన్ ఉబాద్ హా వద్దకు రావలెనని వారు తమ కోట నుండి ప్రకటన చస్తున్నప్పటి నుండి నాకు సాద్ బిన్ ఉబాద్ తెలుసు. వారి కుమారుడు కూడ ఇదే విధంగా ప్రకటనలు చేసేవారు. హజ్రత్ సాద్ బిన్ ఉబాద్ హా బైఅత అఖ్బు సానియా సందర్భమున ఇస్లాం స్వీకరించిరి. సీరత్ ఖాతమున్నబియ్యాన్ లో వారి జీవిత విషయములు ఇట్లు ప్రస్తావించబడినవి. నబ్వీ 13వ సం॥లో జిల్ హజ్జ నెలలో హజ్ సందర్భమున ఔస్, ఖజ్రజ్ నకు చెందిన అనేక మంది మక్కా వచ్చిరి. వీరిలో 70 మంది ముస్లిములైరి లేక ఇస్లాంలో చేరదలచిరి.

అన్నార్ వస్తున్నట్లు ముస్అబ్ ద్వారా ఆహజ్రత్ సల్లల్లాహు అలైహి వసల్లంనకు సమాచారము అంది యుండెను. వారిలోని కొందరు వారిని వ్యక్తిగతంగా కలిసి వుండిరి. ఆ సందర్భమున విడిగా ఒక సమావేశము, భేటీ జరగవలసి వుండెను. అందుకే హజ్ ప్రార్థన పూర్తి అయిన తర్వాత జిల్ హజ్జ మధ్య తేదీన అర్ధ రాత్రి గత సంవత్సరం కలిసిన లోయలోనే వచ్చి కలవాలని నిర్ణయించబడెను. నిర్ణీత తేదీన రాత్రి ఆహజ్రత్ సల్లల్లాహు అలైహి వసల్లం ఒంటరిగా తమ గృహము నుండి బయలు దేరిరి. మార్గములో తమ చిన్నాన అబ్బాస్ ను కూడ వెంట తీసుకొనిరి. వారు అప్పటి వరకు అన్యారాధకులుగా వుండిరి. కాని వారికి ఆహజ్రత్ సల్లల్లాహు అలైహి వసల్లంతో అమితమైన ప్రేమ వుండెను. ఇద్దరు కలిసి ఆ లోయకు చేరుకొనిరి. అన్నార్ కూడ ఒక్కొక్కరు ఇద్దరిద్దరు వచ్చి చేరుకొనిరి. అందరి కంటే అబ్బాస్ ఇట్లు చర్చ మొదలు పెట్టిరి. ఓ ఖజ్రజ్ పక్ష ప్రజలారా! ముహమ్మద్ సల్లల్లాహు అలైహి వసల్లం తమ వంశములో గౌరవనీయులు, మర్యాదస్తులుగా వున్నారు. ఆ వంశము నేటి వరకు వారికి రక్షణ కల్పిస్తున్నది. ప్రతి ప్రమాదము సందర్భమున వారికి అండగా నిలిచినది. కాని ముహమ్మద్ తమ వంశమును వీడి మీ వద్దకు వచ్చుటకు సంకల్పించాడు. మీరు ఇతనిని తమ వద్దకు తీసుకొని పోదలచినచో అన్ని రకాల ఇతనికి రక్షణ కల్పించవలసి వుండును. ప్రతి శత్రువును ఎదుర్కోవలసి వుండును. ఇందుకు మీరు సిద్ధముగా వున్నచో మంచిది. లేనిచో ఇప్పుడే స్పష్టముగా చెప్పండి. ఎందుకనగా స్పష్టముగా చెప్పటయే మంచది. అన్నార్ తెగలోని పెద్ద మనిషిగా, ప్రభావితమైన వ్యక్తిగా వున్నటువంటి అల్ బరా బిన్ మారూర్ ఇట్లనిరి. ఓ అబ్బాస్! మేము నీ మాట విన్నాము. కాని రసూలుల్లాహ్ సల్లల్లాహు అలైహి వసల్లం కూడ తమ పవిత్ర నోటితో కొన్ని విషయములు చెప్పవలెనని, మాపై మోపదలచిన బాధ్యతను వారే చెప్పాలని మేము ఆశిస్తున్నాము. అప్పుడు ఆహజ్రత్ సల్లల్లాహు అలైహి వసల్లం మొదటగా పవిత్ర ఖుర్ఆన్ లోని కొన్ని సూక్తులు పఠించి, ఒక సంక్షిప్త ఉపన్యాసము చేసిరి. ఇందులో ఇస్లాం బోధన ప్రస్తావించిరి. అల్లాహ్ హక్కులు, ప్రజల హక్కులను వివరిస్తు ఇట్లనిరి. మీరు మీ బంధు మిత్రులను రక్షించుకున్నట్లే అవసరమొచ్చినప్పుడు నాతో వ్యవహరించవలెనని నేను మీతో ఆశిస్తున్నాను. వారు సల్లం ఉపన్యాసము ముగించిన తర్వాత అరబ్ ఆచారము మేరకు అల్ బరా బిన్ మారూర్ వారి సల్లల్లాహు అలైహి వసల్లం హస్తమును తమ చేతిలో తీసుకొని ఇట్లనిరి. ఓ రసూలుల్లాహ్! మిమ్ములను సత్యముతో పంపిన అల్లాహ్

తఆలా ప్రమాణముగా మేము తమిరిన మా ప్రాణముల వలె రక్షిస్తాము. ఎందుకనగా మేము ఖడ్గముల నీడలోనే పెరిగినాము. వారింకా తమ మాట ముగించుకోక ముందే అబుల్ హైసమ్ బిన్ తైహాన్ వారి మాటను అడ్డుకొని ఇట్లనిరి. ఓ రసూలుల్లాహ్! యస్రబ్ యూదులతో మాకు చాలా కాలంగా సత్సబంధములు గలవు. మీకు సహకరించినచో వారు దూరమైతారు. కావున అల్లాహ్ తఆలా మీకు విజయము నొసంగినప్పుడు మీరు మమ్ములను వీడి మీ మాతృ దేశమునకు వెళ్ళిపోయినచో మేము అటు కాకుండా ఇటు కాకుండా వుండిపోతాము. వారు సల్లల్లాహు అలైహి వసల్లం చిరునవ్వు నవ్వి ఇట్లనిరి. అలా ఎన్నటికి జరగదు. మీ రక్తము నా రక్తము. మీ మిత్రులు నా మిత్రులు. మీ శత్రువులు నా శత్రువులగుదురు. బదులుగా అబ్బాస్ బిన్ ఉబాదహ్ అన్నారి తమ సహచులను చూస్తు ఇట్లనిరి. ఓ ప్రజలారా! ఈ ప్రతిజ్ఞ, ఒప్పందము భావము మీకు తెలుసునా? దీని భావమేమనగా ఇప్పుడు మీరు ప్రతి నల్ల, తెల్ల జాతీయునికి ఎదురుగా సిద్ధము కావలెను. ప్రజలు ఇట్లనిరి. ఆవును మాకు తెలుసు. కాని ఓ రసూలుల్లాహ్! దీనికి బదులుగా మాకు ఏమి లభించును ? వారు సల్లల్లాహు అలైహి వసల్లం ఇట్లనిరి. మీకు అల్లాహ్ స్వర్గము లభించును. అతని బహుమానములలో అన్నిటి కంటే పెద్ద బహుమానము అదే. ఈ వ్యాపారము మాకు ఆమోదయోగ్యమేనని అందరు ముక్తకంఠముగా చెప్పిరి. కావున ఈ 70 మందితో కూడిన బృందము ఒక రక్షణాత్మక ఒప్పందముతో వారి హస్తమున అమ్మబడిరి. ఈ అమ్మకము పేరే బైఅతె అఖ్బా సానియా.

ఈ బైఅత్ జరిగిన తర్వాత వారు సల్లం వారితో ఇట్లనిరి. మూసా తమ జాతిలోని పన్నెండు మందిని పర్యవేక్షకులుగా నియమించిరి. కావున నేను కూడ మీలోని పన్నెండు మందిని పర్యవేక్షకులుగా నయమించదలచితిని. వారు మీకు పర్యవేక్షకులుగా వుండురు. వారు నా కొరకు ఈసా పన్నెండు మంది శిష్యుల వలె పని చేయుదురు. తమ జాతి గురించి నాకు జవాబుదారీగా వుండురు. మీరు సముచితమైన వ్యక్తుల పేర్లు నాకు సూచించండి. కావున పన్నెండు మంది పేర్లు సూచించబడెను. వారిని వారు సల్లం ఆమోదించిరి. వారిని ఒక్కొక్క తెగకు పర్యవేక్షకులుగా నియమించి, వారి బాధ్యతలను వివరించిరి. కొన్ని తెగల కొరకు వారు ఇద్దరిద్దరిని నియమించిరి. పర్యవేక్షకులను నియమించిన తర్వాత ఆహజ్రత్ సల్లల్లాహు అలైహి వసల్లం చిన్నాన అబ్బాస్ బిన్ అబ్దుల్ ముత్తలిబ్ అన్నారితో ఇట్లనిరి. మీరు అతి జాగ్రత్తగా వ్యవహరిస్తు ఇక్కడి నుండి వెళ్ళిపోండి. ఎందుకనగా ఖురైషీల మనుషులు రహస్యముగా అన్ని చోట్ల నిఘా పెట్టుతున్నారు. కావున ఈ ఒప్పందము గురించి వారికి తెలియ కూడదు. లేనిచో ఇబ్బందులు ఎదురగును.

ఘజూరె అన్వర్ ఇట్లనిరి. సాద్ బిన్ ఉబాదహ్ గురించి ఇంకా కొన్ని విషయములు గలవు. వాటిని వచ్చే ఖుత్బాలో ప్రస్తావింతును. ఇన్షాఅల్లాహ్.



(Summary: Office Nashr-o-Isha'at, Translation: Incharge Telugu Desk)

BOOK POST (PRINTED MATTER)

<p>From,</p> <p>.....</p> <p>.....</p> <p>.....</p> <p>.....</p>	<p>To,</p> <p>.....</p> <p>.....</p> <p>.....</p> <p>.....</p>
--	--